


Кредиттик ресурстардын банктар аралык рыногу

(2013-жыл май)

Кароого алынган мезгил аралыгында банктар аралык рынокто ликвиддүүлүктүн орточо күндүк деңгээли мурунку айга салыштырмалуу 2,6 млрд. сомдон 1,9 млрд. сомго чейин төмөндөгөнү (-24,5 пайыз) байкалган, бул негизинен алдыңкы коммерциялык банктарда үстөк камдардын көрсөткүчтөрү төмөндөгөнүнөн улам болгон (1-график).

1-график

Коммерциялык банктардын үстөк камдарынын (улуттук валютада) жана банктар аралык кредиттердин көлөмүнүн динамикасы (млн. сом.)



2013-жылы майы айында кредиттик ресурстардын банктар аралык рыногунда операциялар репо шарттарында гана ишке ашырылып турган. Репо-бүтүмдөрдүн көлөмү өткөн айдын ушул эле көрсөткүчүнө салыштырмалуу 9,0 өсүп, орточо салмактанып алынган чен боюнча 3,4 пайызда (-0,1 пайыздык пункт) 508,1 млн. сомду түзгөн. Репо шартында карыз алуу сегментинде операциялардын орточо алынган мөөнөтү өткөн айдын деңгээлинде сакталып 3 күндү¹ түзгөн.

Стандарттык шарттарда улуттук жана чет өлкө валюталарында бүтүмдөр ишке ашырылган эмес, бул банк тутумунда үстөк ликвиддүүлүктүн жетиштүү көлөмү бар экенин чагылдырат.

Мында «овернайт» кредиттери, кароого алынган мезгил аралыгында, Улуттук банк тарабынан орточо салмактанып алынган чен боюнча 3,5 пайызда (+0,1 пайыздык пункт) 1,4 млрд. сом (+65,2 пайыз) суммасында жайгаштырылган.

Кредиторлордун концентрациялануу индекси өткөн айдагы 0,21 көрсөткүчкө каршы 0,22, дебиторлордун концентрациялануу индекси – 0,25тен 0,27ге чейинки көрсөткүчтү түзгөн. Анткен менен аталган индекстердин маанилери рыноктун жогорку деңгээлде концентрацияланышынын сакталышын көрсөтөт жана ал рынокто үлүштөрү бирдей төрт кредитордун жана төрт карыз алуучулардын катышкандыгына туура келет.

Банк-резидент эместер менен валютада келишилген кредиттик бүтүмдөрдүн көлөмү кароого алынган мезгил аралыгында өтүп жаткан жылдын өткөн айынын ушундай эле көрсөткүчүнө салыштырмалуу 83,3 пайызга төмөндөп, 144,6 млн. сом эквивалентин түзгөн. Карыз алуу валютасы болуп АКШ доллары эсептелет. Банк-

¹ Салыштыруу үчүн бир ай ичиндеги орточо алынган мөөнөттөр эсептелинген.

